

ບົດຖະແຫຼງຂ່າວ

ຂອງຄະນະສະເພາະກິດ ເພື່ອປ້ອງກັນ ຄວບຄຸມ ແລະ ແກ້ໄຂ ພະຍາດອັກເສບປອດທີ່ເກີດ
ຈາກເຊື້ອຈຸລະໂລກສາຍພັນໃໝ່ COVID-19

ປະຈຳວັນ ຈັນ ວັນທີ 13 ກັນຍາ ປີ 2021

ສະບາຍດີ ບັນດາທ່ານທີ່ກຳລັງຕິດຕາມຮັບຊົມ ແລະ ຮັບຟັງ ການຖ່າຍທອດສົດຖະແຫຼງຂ່າວ
ຂອງຄະນະສະເພາະກິດ ປະຈຳວັນຈັນ ວັນທີ 13 ກັນຍາ ປີ 2021.

- ຂ້າພະເຈົ້າ ດຣ. ຣັດຕະນະໄຊ ເພັດສຸວັນ ຫົວໜ້າກົມຄວບຄຸມພະຍາດຕິດຕໍ່, ກະຊວງ
ສາທາລະນະສຸກ ຈະຖະແຫຼງຂ່າວ ກ່ຽວກັບ ສະພາບໂຄວິດ-19 ຢູ່ ສປປ ລາວ, ໃນທົ່ວໂລກ
ແລະ ບາງຂໍ້ແນະນຳເພີ່ມເຕີມ.

ຕໍ່ໄປ ຂ້າພະເຈົ້າ ຂໍລາຍງານ:

❖ **ສະພາບການລະບາດພະຍາດໂຄວິດ-19 ຢູ່ ສປປ ລາວ, ມາຮອດວັນທີ 12 ກັນຍາ**

2021:

ໄດ້ກວດວິເຄາະທັງໝົດ **3,425** ຄົນ, ໃນນັ້ນ ກວດພົບຜູ້ຕິດເຊື້ອໃໝ່ ທັງໝົດ **198** ຄົນ

ເຊິ່ງຕິດເຊື້ອໃນຊຸມຊົນ **104** ຄົນ ເປັນຜູ້ສໍາຜັດໃກ້ຊິດນໍາຜູ້ຕິດເຊື້ອທີ່ຜ່ານມາ ແລະ

ກໍລະນີນໍາເຂົ້າ **ມີ 94** ຄົນ ເຊິ່ງ ມາຈາກ ແຂວງ ສະຫວັນນະເຂດ 39 ຄົນ, ສາລະວັນ 26

ຄົນ, ນະຄອນຫຼວງວຽງຈັນ 21 ຄົນ, ຈໍາປາສັກ 5 ຄົນ, ຫຼວງພະບາງ 2 ຄົນ ແລະ ໄຊຍະບູ

ລີ 1 ຄົນ. ເຊິ່ງກວດພົບຈາກແຮງງານລາວ ຫຼື ຜູ້ທີ່ເດີນທາງມາຈາກຕ່າງປະເທດ ເຂົ້າຕາມ

ຈຸດຜ່ານແດນສາກົນ.

ສໍາລັບການຕິດເຊື້ອໃນຊຸມຊົນ ຢູ່ນະຄອນຫຼວງວຽງຈັນ ແລະ ບັນດາແຂວງແມ່ນມີລາຍ

ລະອຽດດັ່ງນີ້:

- **ຄຳມ່ວນ 43 ຄົນ:** ຕິດໃນຊຸມຊົນ ໃນເມືອງທ່າແຂກ ແຂວງຄຳມ່ວນ, ໃນນັ້ນເປັນກໍລະນີສໍາພັດໃກ້ຊິດກັບຜູ້ຕິດເຊື້ອຜ່ານມາ 39 ຄົນ, ກໍລະນີຈາກຈຸດກັນກອງທີ່ມີຄວາມສ່ຽງສູງ 3 ຄົນ ແລະ ກໍລະນີສົງໃສ 1 ຄົນ
ໃນ 39 ຄົນມາຈາກ: 17 ບ້ານຂອງ ເມືອງທ່າແຂກ ມີ 38 ຄົນ ແລະ 5 ຄົນ ຈາກບ້ານສັງ ເມືອງເຊບັ້ງໄຟ
- **ຈຳປາສັກ 25 ຄົນ:** ຈາກເມືອງປະທຸມທັງໝົດ 25 ຄົນ ທີ່ເຊື່ອມໂຍງກັບໂຮງໝໍຊຸມຊົນ ເມືອງປະທຸມພອນທີ່ໄດ້ລາຍງານກ່ອນໜ້ານີ້ ຄື:
ຊຸມຊົນ 25 ຄົນ ມາຈາກຈຸ່ມກໍລະນີທີ່ກ່ຽວຂ້ອງກັບ ໂຮງໝໍຊຸມຊົນເມືອງປະທຸມພອນຄື:

- 1 ຄົນ ຈາກ ນໍ້າໃສເທິງ
- 01 ຄົນ ຈາກ ບ້ານຫຼັກ 30
- 19 ຈາກບ້ານ ໜອງປັກແຮດ
- 03 ຄົນ ຈາກ ຫຼັກ 40
- 01 ນະຄອນປາກເຊ

• **ສະຫວັນນະເຂດ 13 ຄົນ:**

- ພະນັກງານແພດ 07 ຄົນ (ທ່ານໝໍ 03 ຄົນ, ແພດຊັ້ນສູງ 02 ຄົນ ແລະ ພະຍາບານ 02 ຄົນ), ເຂົ້າປະຈຳການທີ ຢູ່ສູນຫຼັກ 9 ແລະ ອອກມາກັກໂຕ ຢູ່ບ້ານພັກດາລາວັນ (ທີມແພດ ມາຈາກເມືອງຕ່າງໆຄື: ເມືອງອຸທຸມພອນ 03 ຄົນ (ໂຮງໝໍທະຫານ 109);

ເມືອງທ່າປາທອງ 01 ຄົນ, ເມືອງອາດສະພອນ 01 ຄົນ, ເມືອງເຊໂປນ 01 ຄົນ ແລະ ເມືອງໄຊພູທອງ 01 ຄົນ))

- 05 ຄົນ ແມ່ນກຸ່ມສໍາຜັດໃກ້ຊິດກັບກໍລະນີຕິດເຊື້ອ ທີ່ໄດ້ລາຍງານ ໃນວັນທີ 11 ກັນຍາ 2021.

- ບ້ານໂພນສະຫວ່າງເໜືອ ມີ 01 ຄົນ (ພະນັກງານຂັບລົດ ບໍລິສັດຫຸມແພງ) ຜູ້ສໍາຜັດ ໄກ້ຊິດ ກັບຜູ້ຕິດເຊື້ອ ຜ່ານມາ.

• ຫຼວງພະບາງ 9 ຄົນ:

- 01 ຄົນ ຢູ່ບ້ານຫ້ວຍຖ້ຳ, ເມືອງຈອມເພັດ ກັກໂຕຢູ່ບ້ານ ແລ້ວໄດ້ເກັບຕົວຢ່າງ ໃນວັນ ທີ 11 ກັນຍາ 2021 ແລະ ໃນວັນທີ 13 ກັນຍາ 2021 ຜົນກວດອອກເປັນຜົນບວກ

- 02 ຄົນ ຢູ່ບ້ານຫ້ວຍຈິມ, ເມືອງງອຍ ທັງສອງຄົນເປັນຜົວເມຍກັນ ຊຶ່ງເປັນແຮງງານມາ
ຈາກແຂວງວຽງຈັນ ແລະ ມາຮອດແຂວງຫລວງພະບາງ ໃນວັນທີ 25 ສິງຫາ 2021
ແລ້ວໄດ້ມາກັກໂຕ ຢູ່ສູນໂຮງຮຽນແພດ ແລະ ເກັບຕົວຢ່າງກວດສອບຄັ້ງ ແຕ່ຄັ້ງທີ 01
ເປັນຜົນລົບ ແລະ ຄັ້ງທີສອງ ເກັບຕົວຢ່າງ ໃນວັນທີ 11 ກັນຍາ 2021 ແລະ ໃນວັນທີ
13 ກັນຍາ 2021 ຜົນກວດອອກເປັນຜົນບວກ

- 06 ຄົນ ບ້ານໂພນໄຊ, ເມືອງນານ ທີ່ມີປະຫວັດສໍາຜັດໃກ້ຊິດກັບກໍລະນີຕິດເຊື້ອທີ່
ເປັນກໍາມະກອນໂຮງເລື້ອຍ, ເມືອງປາກລາຍ, ແຂວງໄຊຍະບູລີ ທີ່ໄດ້ລາຍງານໃນວັນທີ
11 ກັນຍາ 2021

• **ນະຄອນຫຼວງວຽງຈັນ 9 ຄົນ:**

ທັງໝົດ 9 ຄົນ ແມ່ນໄດ້ໄປຮ່ວມງານຊາປານາກິດສົບຜົນສໍາເລັດ ຢູ່ບ້ານ ສາງນໍ້າມັນ
ເມືອງ ປາກເຊ ແຂວງຈໍາປາສັກ ໃນວັນທີ 5 ກັນຍາ 2021 ມີ 3 ຄອບຄົວຄື:

- ຄອບຄົວທີ່ 01: ຕິດເຊື້ອ ມີ 03 ຄົນ (ຄໍາສະຫວາດ 02 ຄົນ, ໂນນຄໍ້ 1, ມ. ໄຊເສດຖາ)

, ເດີນທາງກັບມາຮອດນະຄອນຫລວງວຽງຈັນທີ 07/09/2021

- ຄອບຄົວທີ່ 02: ຕິດເຊື້ອ ມີ 02 ຄົນ, ອາຊີບຄ້າຂາຍຢູ່ຕະຫຼາດອິດຊີ ເມືອງ ສີໂຄດ

ຕະບອງ, ບ້ານ ຢູ່ປັດຈຸບັນ ບ້ານ ດອນນົກຊຸ້ມ ເມືອງ ສີສັດຕະນາກ ເດີນທາງກັບມາ

ຮອດນະຄອນຫລວງວຽງຈັນທີ 09/09/2021

- ຄອບຄົວທີ່ 03: ຕິດເຊື້ອ ມີ 04 ຄົນ, ດອນກະຊາຍ ເມືອງ ຫາດຊາຍຝອງ, ເດີນທາງກັບ

ມາຮອດນະຄອນຫລວງວຽງຈັນທີ 10/09/2021

- **ຫຼວງນ້ຳທາ 3 ຄົນ:**

- ຜູ້ທີ 01: ໄດ້ເດີນທາງໄປເຂດເສດຖະກິດພິເສດດ້ວຍຖ້ຽວບິນພິເສດຈາກ ນະຄອນຫຼວງວຽງຈັນ.

- ຜູ້ທີ 02: ຄົນຈີນເດີນທາງມາຈາກພະນົມເປັນ, ກຳປູເຈຍ. ລາຍງານວ່າໄດ້ຂີ່ເຮືອຂ້າມມາວຽງຈັນ-ອຸດົມໄຊ-ຫຼວງນ້ຳທາ

- ຜູ້ທີ 03: ໄດ້ເດີນທາງຈາກເມືອງ Sichuan - ຊຽງລາຍ ປະເທດໄທ ລະເດີນທາງຈາກໄທເຂົ້າມາລາວ ຢູ່ເຂດພິເສດສາມຫຼ່ຽມທອງຄຳ.

- **ບໍ່ແກ້ວ 1 ຄົນ:** ຈາກເມືອງຕົ້ນເຜິ້ງ

- **ເຊກອງ 1 ຄົນ:** ຍັງສອບສວນຂໍ້ມູນລະອຽດ

- ປະຈຸບັນ ຜູ້ຕິດເຊື້ອໃໝ່ທັງໝົດ ໄດ້ເຂົ້າອອນແຍກປ່ຽວ ແລະ ຮັບການປິ່ນປົວຢູ່ສະຖານທີ່ປິ່ນປົວທີ່ຖືກກຳນົດໄວ້.
- ມາຮອດມື້ນີ້ ພວກເຮົາມີຕົວເລກຜູ້ຕິດເຊື້ອສະສົມທັງໝົດ **17,555** ຄົນ, ເສຍຊີວິດສະສົມ **16** ຄົນ ແລະ ຄົນເຈັບກຳລັງປິ່ນປົວ ທັງໝົດ **4,270** ຄົນ.
- **ສຳລັບ ບ້ານ ທີ່ຖືກກຳນົດເປັນບ້ານແດງໃໝ່ໃນນະຄອນຫຼວງວຽງຈັນ ມີ 3 ບ້ານ ຄື:**

| ເມືອງ/District | ບ້ານ/Village | ຈຳນວນປະຊາກອນ (No. Of population) | ຈຳນວນກໍລະນີໃໝ່/Cases | ວັນເລີ່ມຕົ້ນນັບເປັນເຂດແດງ Starting day | ວັນທີ່ສິ້ນສຸດການເປັນເຂດແດງ Ending Day |
|------------------------|-----------------------|----------------------------------|----------------------|--|---------------------------------------|
| ໄຊເສດຖາ/Xaisettha | ຄຳສະຫວາດ/Khamsavath | | 2 | 13/9/2021 | 27/9/2021 |
| ສີສັດຕະນາກ/Sisattanark | ດອນນິກຄຸ້ມ/Donenokhom | 2.646 | 2 | 13/9/2021 | 27/9/2021 |
| ຫາດຊາຍຟອງ/Hadsaifong | ດອນຂາຊ້າຍ/Donekasai | 1,149 | 4 | 13/9/2021 | 27/9/2021 |

➤ **ສະຖານທີ່ສ່ຽງໃນນະຄອນຫຼວງວຽງຈັນທີ່ຜູ້ຕິດເຊື້ອໄດ້ໄປ: ຕະຫຼາດອິດຊີ, ເມືອງ
ສີໂຄດຕະບອງ, ນະຄອນຫຼວງວຽງຈັນ**

- ຜູ້ທີ່ມີຈຸດປະສົງຢາກກວດຊອກຫາເຊື້ອໂຄວິດ-19 ສໍາລັບ ນະຄອນຫຼວງວຽງຈັນ ຢູ່ຈຸດເກັບຕົວຢ່າງບຶງຂະຫຍອງ ເຊິ່ງເປີດໃຫ້ບໍລິການບັນດາທ່ານທຸກວັນ (ວັນຈັນ ຫາ ວັນອາທິດ) ໃນຕອນເຊົ້າ ເວລາ 9:00-12:00 ໂມງ ແລະ ຍັງມີທີມງານເກັບ ຕົວຢ່າງເຄື່ອນທີ່ໄປເກັບໃນສະຖານທີ່ທີ່ມີການລາຍງານຄົນຕິດເຊື້ອ.
- ສໍາລັບແຂວງ ແມ່ນທ່ານສາມາດໄປກວດຊອກຫາເຊື້ອໄດ້ຢູ່ໂຮງໝໍແຂວງ ຫຼື ສະ ຖານທີ່ທີ່ກໍານົດໄວ້.

➤ **ການເຝົ້າລະວັງຢູ່ຕາມຈຸດຜ່ານແດນ ໃນຂອບເຂດທົ່ວປະເທດ**

- ວັນທີ 12 ກັນຍາ 2021 ມີຜູ້ເດີນທາງເຂົ້າຕາມດ່ານຕ່າງໆໃນ ສປປ ລາວ ຈຳນວນ ທັງໝົດ **919** ຄົນ.
- ປັດຈຸບັນ ທົ່ວປະເທດມີສູນຈຳກັດບໍລິເວນທີ່ຍັງເປີດຢູ່ **93** ສູນ ແລະ **54** ໂຮງແຮມ, ມີຜູ້ຈຳກັດບໍລິເວນ **7,237** ຄົນ.
- **ຕໍ່ໄປນີ້ ຂ້າພະເຈົ້າຂໍລາຍງານສະພາບການຕິດເຊື້ອໃນທົ່ວໂລກ:**
 - ປັດຈຸບັນ ທົ່ວໂລກມີລາຍງານຜູ້ຕິດເຊື້ອສະສົມທັງໝົດ **225,444,023** (368,558 ໃໝ່), ເສຍຊີວິດທັງໝົດ **4,643,470** (5,722 ໃໝ່), ປິ່ນປົວຫາຍດີ **201,984,721** (378,984 ໃໝ່). ສຳລັບ 3 ອັນດັບ ປະເທດທີ່ມີຜູ້

ຕິດເຊື້ອ ແລະ ເສຍຊີວິດຫຼາຍກວ່າໝູ່ໃນໂລກ ກໍ່ຍັງແມ່ນ ສະຫະລັດອາເມລິກາ, ອິນເດຍ ແລະ ບຣາຊິວ.

- ບັນດາປະເທດທີ່ມີຊາຍແດນຕິດຈອດກັບ ສປປ ລາວ

- ປະເທດທີ່ລາຍງານຜູ້ຕິດເຊື້ອຫຼາຍກວ່າໝູ່ແມ່ນ ປະເທດໄທ ເຊິ່ງມີຜູ້ຕິດເຊື້ອໃໝ່

14,029 ຄົນ ແລະ ເສຍຊີວິດໃນມື້ດຽວ **180** ຄົນ ຮອງລົງມາແມ່ນ ສສ

ຫວຽດນາມ ມີລາຍງານຜູ້ຕິດເຊື້ອໃໝ່ **12,026** ຄົນ ແລະ ເສຍຊີວິດໃນມື້ດຽວ

261 ຄົນ.

ບັນດາທ່ານທີ່ນັບຖື ແລະ ຮັກແພງທັງຫຼາຍ

- ດັ່ງທີ່ທ່ານໄດ້ຮັບຮູ້ນຳກັນແລ້ວວ່າພະຍາດໂຄວິດ-19 ໄດ້ສົ່ງຜົນກະທົບໃສ່ ພວກເຮົາທຸກຄົນໃນທົ່ວໂລກ ລວມທັງ ສປປ ລາວ, ເຊິ່ງສົ່ງຜົນກະທົບຢ່າງໜັກໜ່ວງຕໍ່ຂົງເຂດ

ເສດຖະກິດ-ສັງຄົມ ເວົ້າລວມເວົ້າສະເພາະກໍຄືການ ດຳລົງຊີວິດຂອງປະຊາຊົນບັນດາເຜົ່າ
ລວມທັງທຸກຊັ້ນຄົນໃນສັງຄົມ ເກືອບຈະກ້າວເຂົ້າເປັນສອງປີ.

- ຕໍ່ສະພາບການດັ່ງກ່າວ ພັກ/ລັດຖະບານ ກໍ່ຄືຄະນະສະເພາະກິດທຸກຊັ້ນ ໄດ້ຕິດຕາມ
ສະຖານະການຢ່າງໃກ້ຊິດ ມີການປະເມີນສະພາບການເປັນແຕ່ລະໄລຍະ ແລະ ມີການ
ປະຊຸມທາງໄກສະເພາະກັບບັນດາແຂວງທີ່ກຳລັງປະເຊີນໜ້າກັບການລະບາດ ເພື່ອປະເມີນ
ປະສິດທິພາບ ປະສິດທິຜົນຂອງມາດຕະການທີ່ໄດ້ວາງອອກ ແລະ ຄົ້ນຄ້ວາປຶກສາຫາລື
ມາດຕະການທີ່ຈະຕ້ອງໄດ້ເພີ່ມທະວີຄວາມເຂັ້ມງວດ ຫຼື ມາດຕະການທີ່ຄວນຈະຜ່ອນຜັນ
ເພື່ອໃຫ້ ແຂວງ-ເມືອງ ທີ່ໄດ້ຮັບຜົນກະທົບສາມາດ ໂຕ້ຕອບ ຮັບມືຢ່າງມີປະສິດທິພາບ
ແລະ ພື້ນຄືນສູ່ສະພາບປົກຄຸມຄືນຢ່າງໄວ.
- ສຳລັບ ສປປ ລາວເຮົາ ຜ່ານມາກໍ່ໄດ້ປະຕິບັດມາດຕະການປ້ອງກັນການຕິດເຊື້ອທີ່ຄະນະ
ສະເພາະກິດວາງອອກໃນແຕ່ລະໄລຍະ ຈຶ່ງເຮັດໃຫ້ສາມາດຄວບຄຸມການລະບາດໃນຊຸມຊົນ

ໄດ້ໃນຫຼາຍແຂວງໂດຍພື້ນຖານ. ແຕ່ໃນປັດຈຸບັນນີ້ ສັງເກດເຫັນວ່າ ມີ ແຂວງຈຳນວນໜຶ່ງຍັງປະເຊີນໜ້າກັບການລະບາດໃນຊຸມຊົນ ເຊິ່ງມີທ່າອ່ຽງເພີ່ມຂຶ້ນໃນແຕ່ລະວັນ ເຊິ່ງເປັນເວລາ 02 ວັນແລ້ວທີ່ໂຕເລກຕິດເຊື້ອໃນຊຸມຊົນສູງກວ່າໂຕເລກຕິດເຊື້ອນຳເຂົ້າຈາກຕ່າງປະເທດ ສາເຫດກໍ່ຍ້ອນ ເຖິງວ່າມີມາດຕະການປະກາດອອກມາ ແຕ່ສັງເກດເຫັນວ່າປະຊາຊົນຈຳນວນໜຶ່ງ ຍັງຖືເບົາ, ຫຼະເຫຼີງ ບໍ່ເອົາໃຈໃສ່ປະຕິບັດຕາມເທົ່າທີ່ຄວນ, ໃນໄລຍະຜ່ານມາສັງເກດເຫັນວ່າການຕິດເຊື້ອໃນຊຸມຊົນເກີດຈາກການໄປຮ່ວມງານ ງານຊາປານາກິດສົບ, ງານກຳ, ງານບຸນ, ງານສູ່ຂ້ວນຄອບຄົວ ເຊິ່ງມີຍາດຕິຜົນ້ອງຊັ້ນຈຳຈຳນວນຫຼາຍຄົນໄປເຕົ້າໂຮມກັນ ເຊິ່ງຂາດມາດຕະການປ້ອງກັນການຕິດເຊື້ອ ແລະ ຮັກສາໄລຍະຫ່າງໄດ້ ຈຶ່ງເຮັດໃຫ້ມີການແຜ່ເຊື້ອໄປໃນຊຸມຊົນເປັນວົງກ້ວາງ ຈາກແຂວງໜຶ່ງໄປສູ່ອີກແຂວງໜຶ່ງດັ່ງທີ່ພວກເຮົາປະເຊີນໜ້າໃນປັດຈຸບັນ. ຕໍ່ກັບບັນຫາດັ່ງກ່າວນີ້ ຈຶ່ງຮຽກຮ້ອງມາຍັງພໍ່ແມ່ປະຊາຊົນ ພະນັກງານນັກຮົບ ແລະ ທຸກພາກສ່ວນໃນສັງຄົມຕ້ອງໄດ້

ເອົາໃຈໃສ່ຕໍ່ບັນຫາດັ່ງກ່າວ, ຮູ້ປ້ອງກັນຕົນເອງ, ຄວນຫຼີກລຽງສະຖານທີ່ສ່ຽງ ແລະ ງານທີ່
ມີຄົນຈຳນວນຫຼາຍ, ຖ້າມີຄວາມຈຳເປັນກໍ່ໃຫ້ໃສ່ຜ້າປິດປາກ-ດັງ, ຮັກສາໄລຍະຫ່າງ, ໜັ່ນ
ລ້າງມືດ້ວຍນໍ້າສະອາດໃສ່ສະບູ ຫຼື ເຈວທີ່ມີທາດເຫຼົ້າ, ພາຍຫຼັງກັບມາເຮືອນໃຫ້ອາບນໍ້າ
ປ່ຽນເຄື່ອງນຸ່ງຫົ່ມທັນທີ.

- ສິ່ງສຳຄັນທີ່ສຸດເປັນຜູ້ສຳຜັດໃຫ້ຊິດກັບຜູ້ຕິດເຊື້ອແມ່ນໃຫ້ຮີບຮ້ອນໄປເກັບຕົວຢ່າງກວດ
ຫາເຊື້ອ ຕາມສະຖານທີ່ກຳນົດໄວ້ ແລະ ພາຍຫຼັງເກັບຕົວຢ່າງແມ່ນໃຫ້ຈຳກັດບໍລິເວນຕົນ
ເອງ ແລະ ແຍກປ່ຽວຈາກຄອບຄົວ, ຄົນອ້ອມຂ້າງຈົນກວ່າຈະຄົບ 14 ວັນ ຫຼື ໃຫ້ເຮັດ
ວຽກຢູ່ບ້ານ, ໃຫ້ໜັ່ນຕິດຕາມອຸນຫະພູມຂອງຕົນເອງ, ຖ້າມີອາການໄຂ້, ໄອ, ດັງບໍ່ໄດ້ກິນ
, ຫາຍໃຈຍາກ ແມ່ນໃຫ້ໂທສອບຖາມສາຍດ່ວນ 165/166 ຫຼື ໄປພົບແພດທັນທີ.
- ການຮັກສາໄລຍະຫ່າງ ລ້າງມື ໃສ່ຜ້າປິດປາກ-ດັງ ສັກວັກຊີນໃຫ້ຄົບ ຍັງແມ່ນວິທີທີ່ປ້ອງ
ກັນທີ່ດີທີ່ສຸດ ທີ່ຮຽກຮ້ອງໃຫ້ທ່ານປະຕິບັດຢ່າງເຄັ່ງຄັດ.

ມາຮອດນີ້ ການລາຍງານສະພາບພະຍາດ ໂຄວິດ-19 ປະຈຳວັນຈັ່ນ ວັນທີ 13 ກັນຍາ ປີ 2021 ຂອງຂ້າພະເຈົ້າ ໄດ້ສິ້ນສຸດພຽງເທົ່ານີ້. ຂໍສະແດງຄວາມຂອບໃຈມາຍັງບັນດາທ່ານ ທີ່ຕິດຕາມຊົມ, ຮັບຟັງ, ຂໍໃຫ້ບັນດາທ່ານຈົ່ງມີພາລະນາໄມສີມບູນ ແລະ ປອດໄພຈາກ ພະຍາດໂຄວິດ-19

(ຂອບໃຈ)